

خطوط

اسداللہ خاں غالب

پہلی بات

‘خط دُور دراز مقام پر رہنے والے دوستوں، رشته داروں کے حالات معلوم کرنے اور اپنے حالات سے انھیں باخبر کرنے کا ایک وسیلہ ہے۔ خط لکھنے کا طریقہ قدیم زمانے سے چلا آ رہا ہے۔ اُس وقت خط کبوتروں کے ذریعے بھیجے جاتے تھے۔ رفتہ رفتہ خط پہنچانے کا ایک نظام قائم ہوا اور گھوڑوں، اونٹوں پر خطوط بھیجے جانے لگے۔ پھر موڑوں، ریلوے اور ہوائی جہازوں کے ذریعے ڈاک پہنچانے کا انتظام ہوا۔ حالات سے بہت جلد واقف کرنے کے لیے تارکے ذریعے پیغام بھیجنے کی مشین ایجاد ہوئی تو چار دن کی خبر ایک دو دن میں ملنے لگی۔ خط لکھنے کے ساتھ دُور دراز کے رشته داروں سے با تین کرنے اور حالات دریافت کرنے کے لیے ٹیلی فون ایجاد ہوا اور آج موبائل کے ذریعے ہم اپنے دوستوں اور رشته داروں سے براہ راست گفتگو کرتے ہیں۔ اس لیے اب خط نویسی کا روانہ کم ہو گیا ہے۔

جان پیچان

مرزا اسداللہ خاں غالبت ۲۷ دسمبر ۱۸۶۹ء کو آگرہ میں پیدا ہوئے۔ ان کا شمار اردو کے عظیم شعرا میں کیا جاتا ہے۔ وہ مغل بادشاہ بہادر شاہ ظفر کے درباری شاعر اور استاد تھے۔ غالبت کی شاعری کو عام طور پر بہت مشکل سمجھا جاتا ہے لیکن اردو میں جو خطوط انہوں نے اپنے دوستوں اور شاگردوں کو لکھے ہیں، ان سے پتا چلتا ہے کہ وہ نثر کا عمدہ نمونہ ہیں۔ ‘عودہ ہندی’ اور ‘اردو ی محلی’ کے نام سے ان کے اردو خطوط شائع ہو چکے ہیں۔ ۱۵ افروری ۱۸۶۹ء کو دہلی میں ان کا انتقال ہوا۔

اردو میں مرزا غالبت نے جو خطوط لکھے ہیں، وہ اپنے آپ میں بالکل مختلف ہیں۔ ان کے خط لکھنے کا انداز ایسا تھا گویا دو شخص ایک دوسرے کے سامنے بیٹھ کر با تین کر رہے ہوں۔ ذیل میں مرزا غالبت کے تین خطوط کے نمونے پیش کیے جا رہے ہیں جو انہوں نے اپنے شاگردوں کے نام لکھے ہیں۔



(۱)

مشی نبی بخش حقیر کے نام

بھائی صاحب!

بینہ کا یہ عالم ہے کہ جدھر دیکھیے، اُدھر دریا ہے۔ آفتاب کا نظر آنا، برق کا چمکنا ہے یعنی گاہے دکھائی دے جاتا ہے۔ شہر میں

مکان بہت گرتے ہیں۔ اس وقت بھی مینہ برس رہا ہے۔ خط لکھتا تو ہوں مگر دیکھیے ڈاک گھر کب جاوے۔ کہاں کو مل لڑھا کر بھج دوں گا۔

آم اب کے سال ایسے تباہ ہیں کہ اگر بہ مثل کوئی شخص درخت پر چڑھے اور ٹہنی سے توڑ کرو ہیں بیٹھ کر کھائے تو بھی سڑا ہوا اور گلا ہوا پائے۔

یہ تو سب کچھ ہے مگر تم کو تفتہ کی بھی کچھ خبر ہے۔ پتھر سنگھ اس کا لاؤ لایا میر گیا۔ ہائے، اس غریب کے دل پر کیا گزری ہو گی! تم اب خط لکھنے میں بہت دیر کرتے ہو۔ آٹھویں دن اگر ایک خط لکھتے رہو تو ایسا کیا مشکل ہے۔ یہاں دونوں اڑ کے اچھی طرح ہیں۔ اب وہاں کے اڑکوں کی خیر و عافیت لکھو۔

اسد

پنج شنبہ، ۲۶ نومبر ۱۸۵۵ء

(۲)

ہر گوپاں تفتہ کے نام

کیوں صاحب! روٹھے ہی رہو گے، یا کبھی منو گے بھی؟ اور اگر کسی طرح نہیں منتہ ہو تو روٹھنے کی وجہ تو لکھو۔ میں اس تھائی میں صرف خطوں کے سہارے جیتا ہوں یعنی جس کا خط آیا، میں نے جانا کہ وہ شخص تشریف لا یا۔ خدا کا احسان ہے کہ کوئی دن ایسا نہیں جاتا جو اطراف و جوانب سے دو چار خط نہ آ رہتے ہوں۔ بلکہ ایسا بھی ہوتا ہے کہ دو بار ڈاک کا ہر کارہ خط لاتا ہے۔ ایک دو صبح کو اور ایک دوشام کو، میری دل لگی ہو جاتی ہے۔ دن ان کے پڑھنے اور جواب لکھنے میں گزر جاتا ہے۔ یہ کیا سبب؟ دس دس بارہ بارہ دن سے تمھارا خط نہیں آیا یعنی تم نہیں آئے۔ خط لکھو صاحب! نہ لکھنے کی وجہ لکھو۔ آدھ آنے میں بخُل نہ کرو۔ ایسا ہی ہے تو بیرنگ بھیجو۔

غالب

سوموار، ۷ دسمبر ۱۸۵۸ء

(۳)

میر مهدی مجرو ح کے نام

بھائی!

کیا پوچھتے ہو، کیا لکھوں؟ دل کی ہستی منحصر کئی ہنگاموں پر تھی۔ قلعہ، چاندنی چوک، ہر روز بازار جامع مسجد کا، ہر ہفتے سیر جمنا کے پل کی، ہر سال میلہ پھول والوں کا، یہ پانچوں باتیں اب نہیں رہیں۔ کہو، دل کی کہاں؟ ہاں کوئی شہر قلم روہند میں اس نام کا تھا۔ تم آتے ہو، چلے آؤ۔ جاں ثار خاں کے چھتے کی سڑک، خان جند کے کوچے کی سڑک دیکھ جاؤ۔ بلاقی گیم کے کوچ کا ڈھینا، جامع مسجد کے گرد ستر ستر گز گول میدانی کا نکلناسن جاؤ، غالبت افسر دہ کو دیکھ کر چلے جاؤ۔ میر اشرف علی کو دعا۔ میر نصیر الدین کو دعا۔ میر فضل علی کو دعا۔

غالب

۲ دسمبر سالِ حال (۱۸۵۹ء)

معنی و اشارات

- بیرنگ (خط)	- وہ خط جس پر پوسٹ کے ٹکٹ نہ لگائے گئے ہوں اور خط پانے والا اس کے پیسے ادا کرے (bearing)
- ہستی	- وجود
- پھول والوں کا میلہ	- دلی میں جنما کے کنارے لگنے والا میلہ
- قلم روہند	- ہندوستان کی حکومت
- ڈھینا	- گرجانا
- افردہ	- غمگین، ڈکھی

- گاہے	- کبھی کبھی
- کھہار	- ملازم
- کمبل	- جمعرات
- پنج شنبہ	- آس پاس
- اطراف و جوانب	- ڈالکیا، پوسٹ میں
- ہر کارہ	- لطف، مزہ
- دل گلی	- سنجھوتی
- بجل	-

مشق



کھجور ایک جملے میں جواب لکھیے:

- ۱۔ تار مشین کس کام آتی تھی؟
- ۲۔ آج ہم حالات جانے کے لیے خط کی بجائے کس چیز کا استعمال کرتے ہیں؟
- ۳۔ مرزا غالب کے خطوط کے مجموعے کس نام سے شائع ہوئے ہیں؟
- ۴۔ غالب کے نزدیک خطوں کی بڑی اہمیت تھی۔ سبق سے اس مفہوم کا جملہ تلاش کر کے لکھیے۔
- ۵۔ غالب کو روزانہ کتنے خط آتے تھے؟
- ۶۔ خط کون لاتا ہے؟
- ۷۔ غالب نے کون سی سڑکوں کے نام لکھے ہیں؟
- ۸۔ کون سا کوچہ ڈھنڈیا تھا؟

کھجور جواب لکھیے:

- ۱۔ غالب نے اپنے تینوں خطوط کس کے نام لکھے ہیں۔
- ۲۔ غالب نے اپنے خط میں بارش کے بارے میں کیا لکھا ہے؟
- ۳۔ مرزا غالب نے آموں کے بارے میں کیا لکھا ہے؟
- ۴۔ جس کا خط آیا میں نے جانا کہ وہ شخص تشریف لایا۔ اس جملے کی وضاحت کیجیے۔
- ۵۔ دلی کی ہستی کن ہنگاموں پر مختص تھی؟
- ۶۔ غالب نے دلی کے اجڑنے کا کیسا نقشہ کھینچا ہے؟
- ۷۔ غالب نے دلی کے مختلف مقامات کے نام لکھے ہیں۔ ان کی فہرست بنائیے۔
- ۸۔ غالب کے خطوط کی خصوصیات بیان کیجیے۔

کھ متقاد الفاظ کی جوڑیاں لگائے۔



غالب کی تحریر کا نمونہ



- | | |
|--------|------------|
| فیاضی | ۱۔ روٹھنا |
| دل گی | ۲۔ مراسلہ |
| منانا | ۳۔ بچل |
| مکالمہ | ۴۔ سنجیدگی |

حضرت ولی نعمت آئی رحمت سلطان

بعد تسلیم معروض ہی کس زبان سے کہوتے اور کس قلم سے لکھوں کہ یہ ہفتہ عشرہ کس
تردد و تشویش سی بسر ٹھوا صی ہر روز شام تک جانبِ دنگراں رہتا کہ ڈاک کا
ہر کارہ آزاد رحضرت کا نواز شنا مہ لار بارگے خدا کی مہربانی ہوئے از سرنو میرے
زندگانی ہوئے کہ مل چاہر کھڑرات گئی ڈاک نے ہر کارنی وہ عطا فت نامہ عالی
دیا جسکو پڑھ کر رُوح تازہ رُک و پی میں دوڑ گئی نیند کسی سونا کسکاروشنی کا
سامنی بیٹھا اور اشعارِ تہذیت لکھنی لگا سات شعرِ سع مادہ حصولِ صحبتِ بہ
لکھہ لئی تب سویا اب سوقت وہ مسودہ ملتا کر کے ارسال کرنا ہوتا۔

تم سلطان رہو ہزار برس
ہر برس تک ہوئے چھ من ڈار

حضرت ولی نعمت آئی رحمت! سلامت۔

بعد تسلیم معروض ہے۔ کس زبان سے کہوں اور کس قلم سے لکھوں کہ یہ ہفتہ عشرہ کس ترد و تشویش سے بسر ہوا ہے۔ ہر روز شام تک جانبِ دنگراں رہتا کہ ڈاک کا ہر کارہ آئے اور حضرت کا نوازش نامہ لائے۔ بارے، خدا کی مہربانی ہوئی۔ از سرنو میری زندگانی ہوئی کہ مل چار گھنٹی رات گئے ڈاک کے ہر کارے نے وہ عطا فت نامہ عالی دیا جس کو پڑھ کر رُوح تازہ رُک و پے میں دوڑ گئی۔ نیند کس کی، سونا کس کا، رُوشنی کے سامنے بیٹھا اور اشعارِ تہذیت لکھنے لگا۔ سات شعرِ سع مادہ حصولِ صحبت جب لکھ لیے، تب سویا۔ اب اس وقت وہ مسودہ صاف کر کے ارسال کرتا ہوں۔

تم سلامت رہو ہزار برس
ہر برس کے ہوں دن چھپاں ہزار

خیر و عافیت کا طالب غالب

۲۷ نومبر ۱۸۶۳ء



اپنے دوست / سہیلی کو سادہ زبان میں خط لکھیے۔

خود آموزی



استاد اور سرپرستوں کی مدد سے غالب کے دیگر خطوطِ تلاش کر کے جماعت میں اجتماعی طور پر پڑھیے۔



نوں غنہ/نوں وصلی

ان لفظوں کو بلند آواز سے پڑھیے: لوگوں، جادوگروں، بچوں، نگاہیں، روشنیاں، جائیں، ہوں، یہاں آپ نے محسوس کیا ہوگا کہ ان لفظوں کی آخری آواز ناک سے لکھتی ہے۔ ایسی آواز کو غنائی آواز کہتے ہیں اور جس حرف سے اسے لکھتے ہیں وہ **‘نوں غنہ’** کہلاتا ہے۔ اسے نقطے کے بغیر **‘نوں’** لکھتے ہیں۔

- اب ان لفظوں کو بلند آواز سے پڑھیے:

جھانک، اونٹ، پھینک، سینگ، دانت، ہنسی

ان لفظوں میں غنائی آواز لفظ کے پنج سالی دیتی ہے۔ ایسے لفظوں کو لکھتے وقت **‘ن’** تو لکھا جاتا ہے مگر اس پر **‘v’** یہ علامت بناتے ہیں جیسے ماںگ، چھینگ، پھونگ، سانپ وغیرہ

- سبق ‘چاچکن نے تیارداری کی’ سے **‘نوں غنہ والے دس الفاظ تلاش کر کے لکھیے۔**

ذیل کے لفظوں میں بھی نوں پوری طرح بولا یا پڑھا نہیں جاتا ہے۔

پینگ، رنخ، بلند

ان الفاظ میں نوں کی آواز **‘ن’** کے بعد آنے والے حرف کی آواز سے مل جاتی ہے۔ ایسے نوں کو **‘نوں وصلی’** کہا جاتا ہے۔ اس پر بھی **‘v’** یہ نشان لگانا چاہیے۔

- سبق ‘گھڑی’ سے **‘نوں وصلی والے دس الفاظ تلاش کر کے لکھیے۔**

اضافی معلومات

ذیل کے جملے پڑھیے اور خط کشیدہ الفاظ پر غور کیجیے:

۱۔ اینٹ کا جواب پڑھ سے نہ دیا جائے، نہ **سہی**۔

۲۔ جملوں کی **صحیح** جوڑیاں تلاش کیجیے۔

۳۔ گلی میں فقیر **صدرا** لگا رہا ہے۔

۴۔ فقیر نے دعا دی، **سدا** خوش رہو۔

۵۔ **صورت** سے تو آدمی شریف دکھائی دیتا ہے۔

۶۔ **سورت** گجرات کا مشہور شہر ہے۔

مندرجہ بالا جملوں میں **‘سہی’**-**صحیح**، **‘صدرا’**-**سدرا**، **‘صورت’**-**سورت**، **‘صورت’** کا اُرد و تلفظ ایک جیسا ہے مگر ان کے املا اور معنی میں فرق ہے۔ لغت میں آپ کو اس قسم کے بہت سارے الفاظ مل جائیں گے۔ جیسے چارا-چارہ، سینا-سینہ، ہمزہ-ہمزہ، زن-ظن، وغیرہ۔ تعلیمی تاش کھیلتے وقت آپ بے آسانی ایسے الفاظ بنائے کرائے نمبرات میں اضافہ کر سکتے ہیں۔